



அக்டோபர் - 20

## TNPSC துளிகள்

- ❖ டிஜிட்டல் பாதுகாப்பு நிறுவனமான ஜெமால்ட்டோ ஆனது பொதுமக்கள் தரவு மீறல்களின் நிலை குறித்த உலகளாவிய தரவு தளமான மீறல் நிலை குறியீட்டின் (Breach Level Index) சமீபத்திய கண்டுபிடிப்புகளை வெளியிட்டுள்ளது. இந்தக் குறியீடானது தரவு மீறல் அடிப்படையில் அமெரிக்காவிற்கு அடுத்தபடியாக 2-ம் இடத்தில் இந்தியாவை மதிப்பிட்டுள்ளது.
- ❖ டிசம்பர் மாதம் சீனாவின் செங்டு பகுதியில் இந்தியா மற்றும் சீனாவிற்கு இடையே ஹேண்ட்-இன்-ஹேண்ட் இராணுவப் போர் பயிற்சியின் 7வது பதிப்பு மீண்டும் தொடங்க உள்ளது. 2017-ம் ஆண்டில் டோக்லாம் சிக்கலுக்கு பிறகு இந்த வருடாந்திரப் பயிற்சியானது ரத்து செய்யப்பட்டது.
- ❖ காங்கிரஸின் தலைவர்களில் ஒருவரான சசிதரூர் தனது புதிய புத்தகமான 'முரண்பாடான பிரதம அமைச்சர்' என்ற புத்தகத்தை "ப்ளோச்சிநெளசினிஹிலிபிலிஃபிகேஷன்" என்ற 29 எழுத்துக்கள் கொண்ட வார்த்தையுடன் அறிமுகப்படுத்தினார்.
  - இந்த floccinaucinihilipilification என்ற வார்த்தையானது ஏதேனும் ஒன்றை மதிப்பற்றது என மதிப்பிடும் நடவடிக்கை அல்லது பழக்கம் என பொருள்படும்.
- ❖ சமீபத்தில் நடந்து முடிந்த பாரா ஆசியன் விளையாட்டுகள் 2018ல் தமிழ்நாட்டைச் சேர்ந்த K. ஜெனிதா அண்டோ பெண்கள் ஒற்றையர் பிரிவு விரைவு P1 சதுரங்க போட்டியில் இந்தோனேசியாவின் மனுரங்க் ரோஸ்லிண்டாவை வீழ்த்தி தங்கப்பதக்கத்தை வென்றார்.
- ❖ மயிலாப்பூர் பொன்னுசாமி சிவஞானத்தின் (ம.பொ.சி) சுயசரிதையான 'எனது போராட்டம்' என்ற புத்தகத்தை சமீபத்தில் சென்னையில் இந்தியக் குடியரசு துணைத் தலைவர் வெளியிட்டார். மயிலாப்பூர் பொன்னுசாமி சிவஞானம் அவர்கள் ம.பொ.சி மற்றும் சிலம்பு செல்வர் என அன்புடன் அழைக்கப்படுகிறார்.

## தமிழ்நாடு செய்திகள்

### தேசிக பிரபந்த பாடல்களைப் பாட தடை

- ❖ காஞ்சிபுரத்தில் உள்ள தேவராஜ சுவாமிகள் கோவிலில் மறு அறிவிப்பு வரும்வரை ஆச்சார்யா வேதாந்த தேசிகரின் தமிழ் பிரபந்த பாடல்களை பாடுவதோ/ஓதுவதோ கூடாது என சென்னை உயர் நீதிமன்றம் தெளிவுபடுத்தியுள்ளது.



- ❖ இந்த விவகாரமானது வடகலை மற்றும் தென்கலை பிரிவு அய்யங்காருக்கிடையே எழுகின்ற தீர்க்கப்படாத பிரச்சனைகளின் காரணத்தால் உருவானதாகும்.

## தேசியச் செய்திகள்

### 12வது ஆசிய-ஐரோப்பிய சந்திப்பு உச்சி மாநாடு

- ❖ 12வது ஆசிய-ஐரோப்பிய சந்திப்பு (ASEM - Asia-Europe Meeting) உச்சிமாநாடானது பிரஸல்சில் நடைபெற்றது.
- ❖ இந்த இரண்டு நாள் மாநாட்டின் இந்தியக் குழுவிற்கு குடியரசு துணைத் தலைவர் M. வெங்கையா நாயுடு தலைமைத் தாங்கினார்.
- ❖ இந்த ஆண்டின் கருத்துரு : "உலகளாவிய சவால்களுக்கு, உலகளாவிய பங்கு தாரர்கள்"( Global Partners for Global Challenges).

### உலகளாவிய போட்டித்திறன் குறியீடு 2018

- ❖ 2018-க்கான உலகப் பொருளாதார மன்றத்தின் உலகளாவிய போட்டித்திறன் குறியீட்டில் (GCI 4.0 - Global Competitiveness Index) இந்தியாவானது 58வது இடத்தில் மிகவும் போட்டித்திறன் வாய்ந்த பொருளாதாரமாக உள்ளது.
- ❖ GCI 4.0 ஆனது பொருளாதாரத்தின் உற்பத்தி நிலையை நிர்ணயிக்கும் காரணிகள் மூலம் போட்டித்திறனை மதிப்பீடு செய்கிறது.
- ❖ இந்தியாவின் மதிப்பானது 2017ன் நிலையை விட 5 இடங்கள் முன்னேறியுள்ளது. இது G20 நாடுகளில் மிகப்பெரிய முன்னேற்றமாகும்.
- ❖ 140 பொருளாதாரங்களையுடைய பட்டியலில், அமெரிக்கா முதலிடத்தையும் அதனைத் தொடர்ந்து சிங்கப்பூர் மற்றும் ஜெர்மனி முறையே 2வது மற்றும் 3வது இடத்தையும் பிடித்துள்ளன.



- ❖ BRICS பொருளாதாரங்களில் சீனா 28வது இடத்தைப் பிடித்து முதலிடத்தில் உள்ளது. ஆயினும் தெற்காசியாவின் "மக்கிய உந்து சக்தியாக" இந்தியா தொடர்கிறது.
- ❖ உலகப் பொருளாதாரமானது 2018 - 2019 கால அளவில் சுமார் 4% உயரும் என இந்த அறிக்கை தெரிவித்துள்ளது.

### கிராமப்புற மேம்பாட்டு அமைச்சகத்துடன் லேடி இர்வின் கல்லூரி புரிந்துணர்வு ஒப்பந்தம்

- ❖ மத்திய கிராமப்புற மேம்பாட்டு அமைச்சகத்தின் கீழ் இயங்கும் தீன்தயாள் அந்தியோதயா திட்டம்-தேசிய கிராமப்புற வாழ்வாதார திட்டம் (DAY-NRLM/ Deendayal Antyodaya Yojana - National Rural Livelihood Mission) ஆனது லேடி இர்வின் கல்லூரியுடன் "ரோஷினி" அமைப்பை அமைப்பதற்காக புரிந்துணர்வு ஒப்பந்தத்தில் கையெழுத்திட்டுள்ளது.
- ❖ ரோஷினி என்பது பெண்கள் குழுவிற்கான சமூக நடவடிக்கை மையமாகும். இது தொழில்நுட்ப ரீதியாகவும் நிதியியல் ரீதியாகவும் யுனிசெப் என்ற அமைப்பால் ஆதரிக்கப்படுகிறது.

### உலகின் மிகவும் மன அழுத்தமுடைய நாடு - இந்தியா

- ❖ உலக சுகாதார அமைப்பின் அறிக்கையின்படி உலகிலேயே மிகவும் மன அழுத்தமுடைய நாடாக இந்தியா உள்ளது. இதனைத் தொடர்ந்து சீனா மற்றும் அமெரிக்கா ஆகியவை உள்ளன.
- ❖ 2015-2016 தேசிய மன நல ஆரோக்கிய ஆய்வின்படி (NMHS - National Mental Health Survey) குறைந்தபட்சம் 6.5% இந்திய மக்கள் ஏதேனும் ஒருவித மனநோயால்

பாதிக்கப்பட்டுள்ளனர்.

**India** is the most depressed country in the world.

Depression levels are as high as...



- ❖ இந்தியாவின் சராசரி தற்கொலை விகிதமானது ஒரு லட்சம் மக்களுக்கு 10.9 என்ற அளவில் உள்ளது. உலக அளவில் மன அழுத்தமானது 2005 லிருந்து 2015 வரை 18% உயர்ந்துள்ளது.
- ❖ உலகளாவிய குறைபாடுகளில் மன அழுத்தமானது மிகப்பெரிய ஒற்றைப் பங்களிப்பாளராக WHO-ஆல் வகைப்படுத்தப்பட்டுள்ளது.

### தர்மா கார்டியன்

- ❖ இந்தியா மற்றும் ஜப்பான் இடையேயான 'தர்மா கார்டியன்' என்ற முதல் கூட்டு ராணுவப் பயிற்சி 2018 நவம்பர் 1 முதல் 14 வரை மிசோரமின் வைரங்டேயில் நடைபெறவுள்ளது.
- ❖ இது இரு நாடுகளின் இராணுவத்திற்குமிடையே உள்ள பரஸ்பர புரிந்துணர்வு மற்றும் மரியாதையை வளர்ப்பதை நோக்கமாகக் கொண்டுள்ளது. மேலும் உலகளாவிய பயங்கரவாத நிகழ்வுகளை கண்காணிப்பதற்கும் இது உதவுகிறது.

## மாநிலச் செய்திகள்

### முசாபர்பூரின் ஷாஹி லிச்சிக்கு புவிசார் குறியீடு

- ❖ முசாபர்பூரின் ஷாஹி லிச்சியானது புவிசார் குறியீட்டினைப் பெற்று அதிகாரப்பூர்வ அங்கீகாரத்தைப் பெற்றுள்ளது.
- ❖ புகழ்பெற்ற ஷாஹி லிச்சியானது அதன் இனிப்பு, சாறுத்தன்மை, தனித்துவமான சுவை மற்றும் நறுமணத்திற்கு பிரபலமானது. இது பீகாரின் முசாபர்பூர் மற்றும் அதனருகில் உள்ள பகுதிகளில் விளைகிறது.
- ❖ இந்த புவிசார் குறியீடானது இதற்காக விண்ணப்பித்த பீகார் லிச்சி வளர்ப்போர் கூட்டமைப்பின் பெயரில் வழங்கப்பட்டுள்ளது.



**பீகாரில் ஏற்கனவே புவிசார் குறியீடு பெற்ற பொருள்கள்**

- ❖ கட்ராணி அரிசி, ஜர்தாலு மாம்பழம், மகாஹி பான் (வெற்றிலைக் கொடி)



**கோவா கடற்சார் கருத்தரங்கு 2018**

- ❖ கோவா கடற்சார் கருத்தரங்கு 2018 ஆண்டின் பதிப்பானது கோவாவின் INS மண்டோவியில் கடற்படை தளபதி அட்மிரல் சுனில் லம்பாவால் தொடங்கி வைக்கப்பட்டது.
- ❖ இந்தக் கருத்தரங்கமானது இந்தியப் பொருங்கடலில் பிராந்தியங்களில் (Indian Ocean Region-IOR) கடற்சார் பாதுகாப்பை மேம்படுத்துதலை நோக்கமாகக் கொண்டுள்ளது.
- ❖ இந்த கருத்தரங்கின் கருத்துருவானது : "IOR-ல் வலிமையான கடற்சார் கூட்டு பங்காண்மையை கட்டமைத்தல்"

**மேகாலயாவில் நீலப்புரட்சி**

- ❖ வரும் அக்டோபர் 26 அன்று மேகாலயாவில் "நீலப்புரட்சி : ஒருங்கிணைந்த அபிவிருத்தி மற்றும் மீன் வள மேலாண்மை" எனும் முதன்மைத் திட்டம் தொடங்கப்படவுள்ளது.
- ❖ இந்த திட்டத்தின் துவக்கத்திற்கு பின்னர் அம்மாநிலமானது மீன் உற்பத்தியில் தன்னிறைவு அடைந்ததாக மாறும்.

**பிரபலமானவர்கள், விருதுகள் மற்றும் நிகழ்வுகள்**

## ஆண்டின் சிறந்த வனவிலங்கு புகைப்படக் கலைஞர்

- ❖ 2018 ஆம் ஆண்டின் 10 வயது மற்றும் அதற்கு உட்பட்டோருக்கான பிரிவில் சிறந்த வனவிலங்கு புகைப்படக் கலைஞர் விருதினை பெறுவாரில் ஒருவராக அர்ஷதீப் சிங்கும் (10) தனது 'பைப் ஓளல்ஸ்' க்காக (Pipe Owls) இடம் பெற்றுள்ளார்.



- ❖ இந்த வருடத்திற்கான சிறந்த வனவிலங்கு புகைப்படக் கலைஞர் போட்டியானது பிரிட்டனைச் சேர்ந்த இயற்கை வரலாறு அருங்காட்சியகம் மூலம் ஏற்பாடு செய்யப்பட்டது.
- ❖ அர்ஷதீப் சிங் சமீபத்தில் இந்த ஆண்டின் ஆசிய இளையோர் சிறந்த வனவிலங்கு புகைப்படக் கலைஞர் விருதைப் பெற்றார்.



- ❖ அர்ஷதீப்பின் தந்தை ரந்தீப் சிங்கும் நன்கு அறியப்பட்ட புகைப்படக் கலைஞர் ஆவார்.

## விளையாட்டுச் செய்திகள்

## அதிகமாக சம்பளம் பெறும் தடகள வீரர்

- ❖ கேனலோ அல்வரேஸ், விளையாட்டு வரலாற்றிலேயே முதன்முறையாக மிகப்பெரிய ஒப்பந்தத்தில் கையெழுத்திட்டுள்ளார்.



- ❖ 5 ஆண்டுகளுக்கான 11 குத்துச் சண்டைப் போட்டிகளுக்காக 'ஸ்போர்ட்ஸ் ஸ்ட்ரீமிங் சர்வீஸ் DAZN' உடனான கேனலோ அல்வரேஸின் ஒப்பந்த மதிப்பு 365 மில்லியன் டாலர் ஆகும்.

## முக்கிய தினங்கள்

### உலக மயக்கவியல் தினம் - அக்டோபர் 16

- ❖ உலக மயக்கவியல் தினமானது 1846 அக்டோபர் 16 ஆம் நாள் அன்று ஈத்தர் மயக்கவியலின் முதல் செயல்விளக்க வெற்றியின் நினைவாக அனுசரிக்கப்படுகிறது.
- ❖ மயக்கவியலானது அமெரிக்க பல் மருத்துவரான சர் வில்லியம் மோர்டன் என்பவரால் அறிமுகப்படுத்தப்பட்டது.
- ❖ உலக மயக்கவியல் சமுதாயத்தின் சம்மேளனமானது, 150 நாடுகளில் உள்ள 134க்கும் மேற்பட்ட சமூகங்களிலிருந்து மயக்கவியலாளர்களை பிரதிநிதித்துவப்படுத்தும் உலக மயக்கவியல் தினத்தை ஒவ்வொரு வருடமும் கொண்டாடுகிறது.

### தேசிய ஆயுர்வேத தினம் - அக்டோபர் 17

- ❖ தேசிய ஆயுர்வேத தினமானது நாடு முழுவதும் தன்வந்திரி ஜெயந்தியான அக்டோபர் - 17 அன்று அனுசரிக்கப்படுகிறது.
- ❖ ஆயுர்வேதத்தின் தெய்வீக பரப்புறாக தன்வந்திரி கருதப்படுகிறார்.
- ❖ ஆயுஷ் அமைச்சகத்தால் ஒவ்வொரு வருடமும் தேசிய ஆயுர்வேத தினத்தன்று தேசிய தன்வந்திரி ஆயுர்வேதா விருது வழங்கப்படுகிறது.
- ❖ மேலும் ஆயுஷ் அமைச்சகமானது 2018 நவம்பர் 4 அன்று ஆயுஷ்-ல் முதலீடு சம்பந்தமான தேசிய அளவிலான முதல் உச்சிமாநாட்டை புது டெல்லியில் நடத்தவுள்ளது.
- ❖ நிதி ஆயோக மற்றும் தொழில் & கொள்கை ஊக்குவிப்புத் துறை ஆகியோர் இந்த

முதல் உச்சி மாநாட்டின் பங்குதாரர்கள் ஆவர்.



## இதரச் செய்திகள்

### இந்தியாவின் மிக உயர்ந்த மூவர்ண கொடி

- ❖ இந்தியாவின் மிக உயர்ந்த மூவர்ணக் கொடியை மும்பையில் உள்ள புகழ்பெற்ற மெஜஸ்டிக் ஹஜ் மாளிகையின் மேல்தளத்தில் மத்திய சிறுபான்மை நல அமைச்சர் முக்தார் அப்பாஸ் நக்வி ஏற்றி வைத்தார்.
- ❖ இந்த தேசியக் கொடியானது 20x30 அடி அளவுடையது. தரைமட்டத்திலிருந்து 350 அடி உயரத்தில் இது பறக்க விடப்பட்டது.
- ❖ இந்தக் கொடியானது தெற்கு மும்பையில் உள்ள சத்ரபதி சிவாஜி மகாராஜா முனையத்தின் அருகில் உள்ள புகழ்பெற்ற கட்டிடத்தின் உச்சியில் 20 மீட்டர் உயரக் கம்பத்தில் ஏற்றப்பட்டது.
- ❖ இது நாட்டில் இதுவரையல்லாத அளவில் உயர்ந்த கட்டிடத்தின் உச்சியில் அதிக உயரத்தில் ஏற்றப்பட்ட மிக உயர்ந்த மூவர்ணக்கொடியாகும்.

### உலகின் மிகப்பெரிய புத்தக விற்பனை

- ❖ உலகின் மிகப்பெரிய புத்தக விற்பனையான 'பிக் பேட் வோல்ப் புக் சேல் துபாய்' (Big Bad Wolf Book Sale Dubai) ஆனது துபாயின் எமிரேட்டில் 2018 அக்டோபர் 18-ல் தொடங்கப்பட்டது.
- ❖ 2009 ஆம் ஆண்டு மலேசியாவின் கோலாலம்பூரில் பிக்பேட் வோல்ப் புக்ஸ் நிறுவப்பட்டது.
- ❖ இது ஜகர்த்தா, மணிலா, சேபு, கொழும்பு, பாங்காங் மற்றும் தைபே உள்ளிட்ட பல ஆசிய நகரங்களில் கடந்த பத்தாண்டுகளாக நடைபெற்றுள்ளது.

-----





**SHANKAR  
IAS ACADEMY**  
THE BEST IAS ACADEMY IN SOUTH INDIA SINCE 2004



**TNPSC Thervu Pettagam**

*Information is a Blessing*

**A Shankar IAS Academy Initiative**